



**ព្រះរាជាណាចក្រកម្ពុជា**

**រាជរដ្ឋាភិបាលកម្ពុជា**  
លេខ: ៧៤ អនក្រ.ជ

**ជាតិ សាសនា ព្រះមហាក្សត្រ**

**សេចក្តីសម្រេច  
ស្តីពី**

**ការរៀបចំក្រុមការងារកម្ពុជា  
ប្រឆាំងអំពើជួញដូរមនុស្ស នៅមហាអនុតំបន់មេគង្គ**

**រាជរដ្ឋាភិបាល**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៤១៦/៣៦៨ ចុះថ្ងៃទី០៤ ខែមេសា ឆ្នាំ២០១៦ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១០៥/០០២ ចុះថ្ងៃទី១៧ ខែមករា ឆ្នាំ២០០៥ ដែលប្រកាសឱ្យប្រើច្បាប់ស្តីពីការបង្កើតក្រសួងកិច្ចការនារី
- បានឃើញព្រះរាជក្រមលេខ នស/រកម/០១០៦/០០៤ ចុះថ្ងៃទី១៨ ខែមករា ឆ្នាំ២០០៦ ដែលប្រកាសឱ្យប្រើច្បាប់ស្តីពីការអនុម័តយល់ព្រមឱ្យព្រះរាជាណាចក្រកម្ពុជាចូលជាភាគីនៃពិធីសារស្តីពីការទប់ស្កាត់បង្ក្រាប និងការផ្តន្ទាទោសការជួញដូរមនុស្ស ជាពិសេសស្ត្រី និងកុមារដែលបំពេញបន្ថែមលើអនុសញ្ញាបេសអង្គការសហប្រជាជាតិប្រឆាំងនឹងឧក្រិដ្ឋកម្មឆ្លងដែនដែលមានអង្គការចាត់តាំង
- បានឃើញអនុក្រឹត្យលេខ ១៣ អនក្រ.បក ចុះថ្ងៃទី០៧ ខែកុម្ភៈ ឆ្នាំ២០០៥ ស្តីពីការរៀបចំនិងការប្រព្រឹត្តទៅរបស់ក្រសួងកិច្ចការនារី
- បានឃើញសេចក្តីសម្រេចលេខ ៧១ សសរ ចុះថ្ងៃទី២០ ខែវិច្ឆិកា ឆ្នាំ២០០៩ ស្តីពីការរៀបចំក្រុមការងារកម្ពុជាប្រឆាំងអំពើជួញដូរមនុស្សនៅមហាអនុតំបន់មេគង្គ
- យោងតាមសំណើរបស់រដ្ឋមន្ត្រីក្រសួងកិច្ចការនារី

**សម្រេច**

**ប្រការ ១.-**

ត្រូវបានរៀបចំក្រុមការងារកម្ពុជាប្រឆាំងអំពើជួញដូរមនុស្សនៅមហាអនុតំបន់មេគង្គ ហៅកាត់ថា ក្រុមការងារ  
ខមមីត កម្ពុជា (Cambodian COMMIT Taskforce) ដែលមានសមាសភាព ដូចខាងក្រោម៖

- ១- លោកជំទាវ **សាន្ត អរុណ** រដ្ឋលេខាធិការក្រសួងកិច្ចការនារី ប្រធាន
- ២- ឯកឧត្តម **ហោ សារុន** អនុរដ្ឋលេខាធិការក្រសួងទេសចរណ៍ អនុប្រធាន
- ៣- លោកជំទាវ **ចន្ទ ហារ៉ាវនថឌី** អនុរដ្ឋលេខាធិការក្រសួងសង្គមកិច្ច  
អតីតយុទ្ធជន និងយុវនីតិសម្បទា អនុប្រធាន
- ៤- លោកជំទាវ **ឡា សុវ៉ែន** អនុរដ្ឋលេខាធិការក្រសួងមហាផ្ទៃ អនុប្រធាន
- ៥- លោកជំទាវ **ឌីន ពុទ្ធី** អនុរដ្ឋលេខាធិការក្រសួងកិច្ចការនារី អនុប្រធាន
- ៦- លោកជំទាវ **ហាសសាងម ជានី** អនុរដ្ឋលេខាធិការទីស្តីការគណៈរដ្ឋមន្ត្រី សមាជិក
- ៧- លោកជំទាវ **ហេង ស៊ីឌុន** ទីប្រឹក្សាក្រសួងកិច្ចការនារី សមាជិកអចិន្ត្រៃយ៍
- ៨- លោកជំទាវ **ជា ផល្លីន** ទីប្រឹក្សាក្រសួងព័ត៌មាន សមាជិក
- ៩- លោកជំទាវ **ម៉ែន សុមេធា** អគ្គនាយកនៃអគ្គនាយកដ្ឋានកិច្ចការរដ្ឋប្បវេណី  
ក្រសួងយុត្តិធម៌ សមាជិក
- ១០- ឯកឧត្តម **សេង សុភា** អគ្គនាយកនៃអគ្គនាយកដ្ឋានការងារ  
ក្រសួងការងារនិងបណ្តុះបណ្តាលវិជ្ជាជីវៈ សមាជិក
- ១១- ឯ. ឧត្តមសេនីយ៍ឯក **ម៉ុល គិរីធម្មរ័ត្ន** ប្រធាននាយកដ្ឋានប្រឆាំងការជួញដូរ  
មនុស្សនិងការពារអនីតិជន ក្រសួងមហាផ្ទៃ សមាជិក
- ១២- លោក **កាន់ សេណារ៉ុន** ព្រះរាជអាជ្ញាអមសាលាឧទ្ធរណ៍ សមាជិក
- ១៣- លោកវេជ្ជ. **រស់ សិលវ៉ាន់** អគ្គលេខាធិការរង នៃអាជ្ញាធរជាតិប្រយុទ្ធ  
នឹងជំងឺអេដស៍ សមាជិក
- ១៤- លោក **ភ័ង ហៀង** ប្រធាននាយកដ្ឋានការងារកុមារ  
ក្រសួងការងារនិងបណ្តុះបណ្តាលវិជ្ជាជីវៈ សមាជិក
- ១៥- លោក **ឡូ សំណាង** អនុប្រធាននាយកដ្ឋានច្បាប់និងកុងស៊ុល  
ក្រសួងការបរទេសនិងសហប្រតិបត្តិការអន្តរជាតិ សមាជិក
- ១៦- លោកស្រី **ពុត និស្ស័យ** អនុប្រធាននាយកដ្ឋានក្រសួងអប់រំ យុវជន និងកីឡា សមាជិក
- ១៧- លោកវរសេនីយ៍ទោ **នឿ ជារ៉ា** នាយការិយាល័យបទល្មើសជួញដូរមនុស្ស  
នៃស្នងការដ្ឋានយុត្តិធម៌ កងរាជអាវុធហត្ថលើផ្ទៃប្រទេស សមាជិក
- ១៨- តំណាងយុវជន០២រូប សមាជិក។

**ប្រការ ២..**

ក្រុមការងារខមមិតកម្ពុជា មានតួនាទីនិងភារកិច្ចដូចខាងក្រោម៖

- សហការជាមួយគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស ក្រុមការងាររបស់ក្រសួង-ស្ថាប័ន ថ្នាក់ជាតិ និងថ្នាក់ក្រោមជាតិ ដែលពាក់ព័ន្ធនឹងការប្រយុទ្ធប្រឆាំងអំពើជួញដូរមនុស្ស
- សហការជាមួយប្រទេសជាសមាជិក ខមមិត នៅក្នុងមហាអនុតំបន់មេគង្គនិងក្នុងតំបន់ ឱ្យបានសកម្មនិង មានប្រសិទ្ធភាព
- សហការជាមួយគម្រោងសកម្មភាពអង្គការសហប្រជាជាតិ ដើម្បីធ្វើសហប្រតិបត្តិការប្រឆាំងការជួញដូរ មនុស្ស ហៅកាត់ថា UN-ACT ប្រចាំកម្ពុជា ថ្នាក់តំបន់ប្រចាំទីក្រុងបាងកក និងអង្គការជាតិ-អន្តរជាតិ រួម ជាមួយបណ្តាដៃគូអភិវឌ្ឍន៍ដទៃទៀត ក្នុងការសម្របសម្រួលរាល់សកម្មភាពថ្នាក់ជាតិ និងថ្នាក់តំបន់ដែល ពាក់ព័ន្ធនឹងបញ្ហាជួញដូរមនុស្ស
- រៀបចំផែនការសកម្មភាព ខមមិត កម្ពុជា និងផែនការថ្នាក់មហាអនុតំបន់មេគង្គ ដើម្បីប្រយុទ្ធប្រឆាំងការ ជួញដូរមនុស្ស
- ចូលរួមរៀបចំផែនការសកម្មភាពជាតិស្តីពី ការប្រយុទ្ធប្រឆាំងអំពើជួញដូរមនុស្ស
- រៀបចំវគ្គបណ្តុះបណ្តាលអភិវឌ្ឍន៍ធនធានមនុស្សស្តីពី យុទ្ធសាស្ត្រប្រឆាំងនឹងអំពើជួញដូរមនុស្សនិង ជួយជនរងគ្រោះ
- ធ្វើការសិក្សាស្រាវជ្រាវ ផ្សព្វផ្សាយចែកចាយឯកសារនានាពាក់ព័ន្ធអំពើជួញដូរមនុស្សនិងជួយជនរងគ្រោះ
- រៀបចំនិងជំរុញអនុវត្តអនុស្សរណៈនៃការយោគយល់គ្នា ឬកិច្ចព្រមព្រៀងទ្វេភាគី ពហុភាគីស្តីពី កិច្ចសហ ប្រតិបត្តិការប្រឆាំងនឹងអំពើជួញដូរមនុស្ស នៅមហាអនុតំបន់មេគង្គនិងថ្នាក់តំបន់ ប្រកបដោយប្រសិទ្ធភាព
- ពង្រីកកិច្ចសហប្រតិបត្តិការថ្នាក់តំបន់ និងពង្រឹងភាពជាដៃគូជាមួយវិស័យឯកជន និងដៃគូអភិវឌ្ឍនានា រៀបចំធ្វើរបាយការណ៍សកម្មភាពប្រចាំឆ្នាំរបស់ ខមមិត កម្ពុជា និងលើកទិសដៅសម្រាប់អនុវត្តបន្តស្តីពី ការងារប្រឆាំងអំពើជួញដូរមនុស្សជូនរាជរដ្ឋាភិបាល
- ពិនិត្យតាមដានឡើងវិញរៀងរាល់៣ឆ្នាំម្តង នូវការអនុវត្តអនុស្សរណៈនៃការយោគយល់គ្នា ឬកិច្ចព្រមព្រៀង ទ្វេភាគី ពហុភាគីស្តីពីកិច្ចសហប្រតិបត្តិការប្រឆាំងអំពើជួញដូរមនុស្ស និងធ្វើរបាយការណ៍ជូនរាជរដ្ឋាភិបាល
- ចូលរួមកិច្ចប្រជុំថ្នាក់អន្តរជាតិនិងតំបន់ តាមការអញ្ជើញរបស់ដៃគូពាក់ព័ន្ធ និងការចាត់តាំងរបស់រាជរដ្ឋាភិបាល
- អនុវត្តភារកិច្ចផ្សេងៗទៀត តាមការប្រគល់ជូនរបស់រាជរដ្ឋាភិបាល។

**ប្រការ ៣..**

ប្រធានក្រុមការងារ ខមមិត កម្ពុជា ត្រូវលើកគម្រោងថវិកាសម្រាប់កិច្ចប្រជុំ និងការងាររួមសម្រាប់ការងារ ខមមិត កម្ពុជា ដាក់បញ្ចូលក្នុងកញ្ចប់ថវិកាប្រចាំឆ្នាំរបស់ក្រសួងជាប្រធានក្រុមការងារ។ ដោយឡែក អនុប្រធាន សមាជិក ក្រុមការងារ ខមមិត កម្ពុជា នៅតាមបណ្តាក្រសួង ស្ថាប័ន ត្រូវលើកគម្រោងថវិកាចំណាយសម្រាប់ សកម្មភាពការងារជំនាញពាក់ព័ន្ធនឹងការងារ ខមមិត កម្ពុជា បញ្ចូលក្នុងកញ្ចប់ថវិកាប្រចាំឆ្នាំរបស់ក្រសួងសាមី។

ក្រុមការងារនេះមានសិទ្ធិស្នើសុំ ទទួល និងគ្រប់គ្រងមូលនិធិ ដែលបានមកពីប្រភពហិរញ្ញប្បទានពីដៃគូ អភិវឌ្ឍន៍ និងប្រភពផ្សេងៗទៀត សម្រាប់បំពេញការងាររបស់ខ្លួនឱ្យមានប្រសិទ្ធភាព។

**ប្រការ ៤.-**

ក្រុមការងារ ឧមមីត កម្ពុជា មានសិទ្ធិប្រើប្រាស់គ្រារបស់ក្រសួងកិច្ចការនារី។

ក្រុមការងារ ឧមមីត កម្ពុជា មានលេខាធិការដ្ឋានអចិន្ត្រៃយ៍ ស្ថិតនៅក្រោមក្រសួងកិច្ចការនារី។ លេខាធិការដ្ឋានអចិន្ត្រៃយ៍នេះ មានប្រធានមួយរូប អនុប្រធាន និងមន្ត្រីមួយចំនួន ជាជំនួយ។ ការរៀបចំនិងការប្រព្រឹត្តទៅរបស់លេខាធិការដ្ឋានអចិន្ត្រៃយ៍នៃក្រុមការងារ ឧមមីត កម្ពុជា ត្រូវកំណត់ដោយប្រកាសរបស់រដ្ឋមន្ត្រីក្រសួងកិច្ចការនារី។

**ប្រការ ៥.-**

សមាជិកក្រុមការងារ ឧមមីត កម្ពុជា ត្រូវចូលរួមប្រជុំតាមការអញ្ជើញរបស់ប្រធាន។ ក្នុងករណីចាំបាច់ប្រធានក្រុមការងារមានសិទ្ធិអញ្ជើញតំណាងក្រសួង ស្ថាប័ន និងអង្គការពាក់ព័ន្ធចូលរួមប្រជុំ។

**ប្រការ ៦.-**

សេចក្តីសម្រេចលេខ ៧១ សសរ ចុះថ្ងៃទី២០ ខែវិច្ឆិកា ឆ្នាំ២០០៩ ស្តីពីការរៀបចំក្រុមការងារកម្ពុជាប្រឆាំងអំពើជួញដូរមនុស្សនៅមហាអនុតំបន់មេគង្គ និងបទប្បញ្ញត្តិទាំងឡាយណាដែលផ្ទុយនឹងសេចក្តីសម្រេច នេះត្រូវទុកជានិរាករណ៍។

**ប្រការ ៧.-**

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងកិច្ចការនារី រដ្ឋមន្ត្រីគ្រប់ក្រសួងនិងប្រធានគ្រប់ស្ថាប័នដែលពាក់ព័ន្ធ និងសាមីខ្លួន ត្រូវទទួលបន្ទុកអនុវត្តសេចក្តីសម្រេចនេះតាមការកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ។

ធ្វើនៅរាជធានីភ្នំពេញ ថ្ងៃទី ០៩ ខែ សីហា ឆ្នាំ ២០១៦



**សម្តេចអគ្គមហាសេនាបតីតេជោ ហ៊ុន សែន**

- កម្រិតទទួលបាន៖**
- ក្រសួងព្រះបរមរាជវាំង
  - អគ្គលេខាធិការដ្ឋានក្រុមប្រឹក្សាធម្មនុញ្ញ
  - អគ្គលេខាធិការដ្ឋានព្រឹទ្ធសភា
  - អគ្គលេខាធិការដ្ឋានរដ្ឋសភា
  - អគ្គលេខាធិការរាជរដ្ឋាភិបាល
  - ឧទ្ធរណ៍សម្តេចនាយករដ្ឋមន្ត្រី
  - ឧទ្ធរណ៍សម្តេច ឯកឧត្តម លោកជំទាវឧបនាយករដ្ឋមន្ត្រី
  - ដូចប្រការ ៧
  - រាជកិច្ច
  - ឯកសារ-កាលប្បវត្តិ